

ПРАВА ЖАДЗВІГОДАС

Выходзіць тры разы ў тыдзень.

Цана нумару 15 грошай.

Падпісная цана на 1 месяц 1 злоты 80 гр.
За граніцу ўдвай даражэй.

Адрэс Рэдакцыі і Адміністрацыі: Вільня, Людвісарская вул. дом № 4.
(Włpo. Ludwisarska 4). Рэдакцыя адчынена ад 10—2 гада.
Рэдактар прымае ад 11—1 гадз. удзень, апрача святаў.

Цана абвестак на 1 стар. — 15 гр.
зарадок пэтыту: у гэксце — 10 гр.
на апош. стар. — 5 гр.

Чарговая задача.

Беларускае грамадзянства, якое прызнае прынцыпы рэальнай палітыкі на грунце фактычнага забяспечвання ўсіх констытуцыйных правоў, належачых беларусам у Польшчы і наагул на грунце ўсіх пастаўленых ініцыятарамі беларускае консолідацыі заданьяў, пачало ўжо гуртавацца.

Няма ніякай няпэўнасці, што аб'яднаньне ўсіх нашых грамадзкіх элементаў, якія здольны думаць у кірунку простага жыццёвага рэалізму, хутка можа завяршыцца.

Паўстае чарговая задача, можа самая важная, аднак наўрад ці самая трудная.

Патрэбна нам унутраная нацыянальная дысцыпліна.

Аб'яднаньне, параскіданых па ўсёй Заходняй Беларусі, нашых грамадзкіх сіл павінна быць зроблена шчыра і моцна.

Паасобныя провінцыяльныя гурткі, датарноўваючы ў будучыне сваю практычную працу да варункаў данае мясцовасці, павінны аднак-жа памятаць, што сепаратныя іхнія выступленьні прынцыпальнага палітычнага характару ня могуць мець месца, бо інакш мы ніколі ня выберамся з таго, што ёсць, ня зжывём тае недарэчнае гурткоўшчыны, якая праяўлялася дасюль і якая шмат пашкодзіла павазе і значэньню беларускай справы.

Перад намі цікавае пісьмо з Горадна, якое выразна сьведчыць аб прысутнасці нездаровага момэнта ў галовах некаторых паасобных беларускіх інтэлігентаў, якія, ні на што ня глядзячы, гатовы асабістыя рахункі паставіць вышэй за ўсю нацыянальную справу.

Што значыць хворая амбіцыя і ўмешваньне яе ў грамадзкае жыцьцё, аб гэтым хіба што нідзе нельга даведацца гэтак яскрава, як у Вільні, ў якой манія вялікасьці аднае асобы, ідучы па шляху замыканьня справы ў шторах то болей песныя рамкі, утварыла на нейкі час прыкры грамадзкі крызыс.

З аднаго боку вакол аканчальна збанкрутаваўшае ў палітыцы асобы скупілася песна ўсё індывідуальна слабое, з другога — замёрзлы заслужаны на полі беларускай працы дзеячы, перай-

шоўшы на палажэньне звычайных грамадзян, каторым імя легіён.

Цяпер падыйшоў рашучы момэнт паставіць заняпаўшую справу на цвёрды грунт.

Магчыма гэта толькі перазмоцны, аўтарытэтны нацыянальны цэнтр, які ў будучыне бязумоўна выкуецца сам сабою перазскліканьне зьезду Заходняй Беларусі.

Калі знойдуцца і пасля зьезду адзінкі беларусаў, для якіх народны голас ня будзе мець вагі й аўтарытэту, дык не бяда — адзінкі гэтыя не патрапяць сьвядома ці несьвядома пашкодзіць справе.

Цяпер-жа, калі часовы нацыянальны цэнтр — Час. Беларускай Рада ў Вільні вядзе падрыхтоўку да зьезду, некаторых зьявішчаў проста нельга зразумець.

Як мы даведаліся, ў Горадне, дзе лік беларускай інтэлігенцыі надта абмяжованы, паўстала ідэя непасрэдна стукання ў дзьверы цэнтральных варшаўскіх уладаў, каб парушыць свае... горадзенскія беларускія справы.

Гэткія лёкальныя захады ні да чаго соліднага не вядуць.

Патрыятызм свае провінцыяльнае званьніцы пара ўжо нам адкінуць.

Калі, напрыклад, у Горадне ёсць свае нейкія асаблівыя, беларускія адпенкі, дык аб іх можна было-б і заявіць на будучым зьездзе і яны напэўна агульную ўвагу грамадзянства маглі-б выклікаць.

Але гэтага й быць ня можа. Момэнт вымагае таго, каб паставіць справу разрашэньня бліжэйшых беларускіх патрэбаў у шырокім маштабе, каб плянова дзейнічаць па ўсіх беларускіх кутках.

Гэтак, напэўна, Часовая Віленская Рада і разумее сваю ролю.

Калі-б паміж паасобнымі провінцыяльнымі групамі й істнавалі тыя ці іншыя праграмныя нязгоднасьці, дык нельга адкінуць спробы — нязгоднасьці гэтыя прымірыць.

Ёсць у намечаным Часоваю Радаю пляне адна галіна дзейнасьці, аб якой ніякай спрэчкі сярод беларускае інтэлігенцыі ня можа быць.

Кажам — сярод інтэлігенцыі дзеля таго, што гэтая галіна вымагае напружаньня выключна яе інтэлектуальных здольнасьцяў.

Гэтая галіна беларускае працы — нішто іншае, як *прасьвета*.

Якія ў гэтым пытаньні сярод нас могуць быць нязгоднасьці?

Ніякіх. Бо лепей залажыць хопь такую-сякую сетку родных школ па ўсёй Зах. Беларусі, як залажыць хопь-бы й дзесяткі беларускіх школ у адным толькі Горадне або на адной якой-нібудзь віленскай вуліцы.

Гэта разумее кожны, хто здолён разумець простыя рэчы.

І культурна-просьветны пункт праграмы Час. Белар. Рады можа быць тым пэмантам, які зможа зьліць у адно ўсіх і кожнага, хто на ніве прасьветы так ці гэтак працаваць можа.

А ніва гэтая так заялавила, што для працы на ёй спатрэбіцца могуць ўсе нашы інтэлігэнцыя здольнасьці ў залежнасьці ад таго, што ў гэтай галіне працы кожны з нас зрабіць можа, ў залежнасьці ад асаблівасьцяў кожнае індывідуальнасьці.

І мы лічым за свой вялікі грамадзкі доўг зьявіць увагу ўсёе беларускае інтэлігенцыі Заходняй Беларусі на тое, што чарговай нашаю задачай зьяўляецца патрэба ўнутранай дысцыпліны, патрэба аўтарытэтнасьці, аднаго для ўсіх, здаровага цэнтру.

Момэнт вымагае таго, каб быць палітычна мудрымі.

Палітычны агляд.

Праз увесь бягучы тыдзень адбывалася гарачая гутарка між Жэнэвай, Парыжам, Лёндапам і Вэрлінам у справе ўваходу Нямецчыны ў Лігу Народаў. З вялікіх дзяржаваў дагэтуль толькі Амэрыка, Нямецчына і С.С.Р.Р. не ўваходзяць у Лігу. А бяз іх, як гэта адзначыў у сваёй прамове Макдональд на агульным сходзе Лігі Народаў, нельга рахаваць на ўдачу пляну абязброеньня, які апрацоўвае Ліга Народаў. Дзеля гэтага Англія дабілася таго, што пытаньне аб агульным абязброеньні было знята з парадку дня цяперашніх сходаў Лігі Народаў і было перанесена на разгляд міжнароднай канфэрэнцыі з учасьцем Злучаных Штатаў, Нямецчыны і С.С.Р.Р., якую мацяцца склікаць 15 чэрвеня 1925 г. А праз гэты час Макдональд мае надзею правясці Нямецчыну ў сябры Лігі Народаў.

Перад Лёнданскай канфэрэнцыяй і ўрэгульваньнем рурскага і рэпарацыйнага пытаньняў ня было нават гутаркі аб прыняцьці Нямецчыны ў

Лігу Народаў. Перш-на-перш Францыя пры Пуанкарэ не магла дапусьціць, каб закралі гэтае пытаньне ў Лізе, пакуль Нямецчына ня дасць гарантыі, што будзе спаўняць існуючыя трактаты. З другога боку й немцы ў аграмаднай сваёй большасьці, асабліва нацыяналісты, спраціўляліся ўступленьню ў Лігу, дзеля таго, што гэта толькі зьвязвала-б ім рукі і пазбаўляла-б той свабоды, якую яны лічаць для сябе патрэбнай у будучыне, каб перамяніць некаторыя, надта цяжкія для іх, пункты вэрсальскага трактату. Але пасля зьмены ўраду ўва Францыі і Лёнданскай канфэрэнцыі палітычны настрой і ў Парыжы, і ў Вэрліне значна перамяніўся ў бок узаемнага паразуменьня. А што датычыць Англіі, дык яна ўжо даўно старалася падрыхтаваць грунт дзеля ўваходу Нямецчыны ў Лігу Народаў, бо гэтым яна толькі ўзмацуе сваю пазыцыю ў Лізе і на контынэнце Эўропы, дзеля таго Нямецчына бязумоўна будзе яе падтрымоўваць. А Нямецчына, ідучы за голасам розуму, паставіла з свайго боку выкарыстаць карысна ўлажыўшаеся для яе пасля Лёнданскай канфэрэнцыі палітычнае палажэньне і зараз-жа пачала падгантаўляць грунт для свайго ўступленьня ў Лігу Народаў. Апрача таго, яна мае падтрыманьне і пасрэдніцтва з боку розных іншых дзяржаваў. Гэта дае ёй магчымасьць вытаргаваць для сябе лепшыя варункі.

У Жэнэве ўзяўся быць пасрэднікам між нямецкім прадстаўніком і французскай дэлегацыяй нарвэскі дэлегат др. Нансэн, які пасля гутаркі з Брыянам езьдзіў у Нямецчыну для асабістых перагавораў з нямецкім канцлерам. А ў Парыжы вядзе перагаворы з французскім урадам ангельскі пасол. Эрвэ нядаўна ў гэтай справе сказаў, што французскі ўрад згаджаецца, каб Нямецчына была прынята ў Лігу Народаў без асаблівых абмежаваньняў і прывілеяў. Няма ведама, ці згаджаецца на гэта нямецкі ўрад, які дамагаецца, каб Нямецчыне было дана ў Лізе месца вялікай дзяржавы побач з Англіяй, Японіяй, Францыяй і Італіяй. Адбылося па гэтаму пытаньню спецыяльнае паседжаньне нямецкага кабінэту міністраў пад старшынствам прэзыдэнта Эбэрта, на каторым былі апрацаваны тыя варункі ўступленьня ў Лігу, якія ў форме спецыяльнага мэморандуму будуць высланы для азнаямленьня важнейшым дзяржавам.

Ангельская прэса лічыць гэтыя варункі зусім магчымымі. Здаецца, што яны не спаткаюць моцнага адпору з боку Францыі. Гэткім чынам, справу ўваходу Нямецчыны ў Лігу

Нарадаў можна лічыць вырашанай. І гэта мае вялізнае значэнне для будучага згоднага жыцця ў Эўропе, дзеля таго, што, ўваходзячы ў Лігу Народаў, Нямецчына павінна будзе другі раз прыняць мірныя трактаты, чаго асабліва ня хочучь нямецкія нацыяналісты, і гэтак чынам пакінуць ідэю рэваншу.

На Каўказе ідзе далей „ліквідацыя“ грузінскага паўстання. Цэлыя масы насяленьня расстрэльваюцца чэкістамі. Масамі вывозяць людзей у С. С. Р. Р. Вёскі запоўнены чырвонаармейцамі, якіх мясцовае насяленьне павінна карміць. А ў Лізе Народаў усё яшчэ ня могуць вырашыць, ці трэба выступіць у ролі пасрэдніка між грузінамі ды бальшавікамі.

Спыненне Каўкаскага паўстання разьвязвае бальшавіком рукі дзеля работы на Далёкім Усходзе. Савецкі ўрад паўофіцыяльна заяўляе, што ён гатоў ўмяшчацца ўва ўнутраныя справы Кітаю. Дзеля гэтага настаў вельмі добры момэнт. Манджурскі дыктар гэн. Чан-Со-Лін, які цяпер ідзе проці цэнтральнага пекінскага ўраду, вядомы, як вораг С. С. Р. Р. Ён, як ведама, не згадзіўся прызнаць савецка-кітайскага дагавору і не пайшоў ні на якія камбінацыі з саветамі ў справе ўсходня-кітайскай чугункі. І здаецца, што цяпер бальшавікі думваюць напасці на Манджурю, ня глядзячы на тое, што Чан-Со-Лін сяюзынік паўдзённага бальшавіцкага сымпатыка гэн. Сун-Ят-Сэна, які таксама змагаецца з цэнтральным Кітаем і вядзе атаку проці Шанхаю. Няма ведама толькі, якую пазыцыю займе Японія, калі б бальшавікі напалі на Манджурю. Японія падтрымоўвае Чан-Со-Ліна і зацікаўлена ў манджурскіх справах. Далей таксама ня ведама, як глянуць на гэта й іншыя вялікія дзяржавы, каторыя заявілі, што будуць у кітайскай унутранай вайне нейтральнымі, абмяжоўваючыся толькі абаронай сваіх грамадзян.

М.

ПАЛІТЫЧНАЯ ХРОНІКА.

У Польшчы.

24 гэтага верасня ў Прэзыдыуме Рады Міністраў пад маршалкоўствам быўш. міністра Альфрэўскага адбылося паседжаньне міжміністраўскае камісіі для спаўнення рыскага трактату. Рэфэрат па справе прачытаў п.

Старжынскі, затым, пасля дыскусіі, камісія аднагалосна прыняла пастанову датычна пляну свае працы, а таксама падзяліла паміж сваімі сябрамі рэфэраты, якія датычаць нявернутага дасюль у Польшчу золата, згодна з арт. 13-м, каштоўнасьцяў, як эквіваленту за чугуначную маемасьць і г. д.

Падгатаваўчыя працы над дзяржаўным бюджэтам на 1925 г. пазваляюць ужо цяпер устанавіць, што даходы з публічных данінаў будучь раўняцца ў будучым годзе больш як 1250 мільёнам злотых, а іншыя даходы (звыскі з прадпрыемстваў, адміністрацыйныя аплаты), каля 300 мільёнаў злотых. Тымчасам, расходы будучь датарнованы да межаў 1924 году. Бюджэты прэлімінары будзе прадстаўлены ў законадаўчыя органы ў срок, прадбачаны констытуцыяй.

Дэлегат ангельскага ўраду, асабісты прыяцель прэм'ера Макдональда п. Морэль, пабываўшы ў Вільні, Львове і Кракаве, вярнуўся ў Варшаву, прычым наведаўся да п. Маршалка Сойму.

На адным з апошніх паседжаньняў рады міністраў быў устаноўлены тэкст урадовага распараджэньня аб правілах зьдзейсьненьня закону аб дзяржаўнай мове і мовах нацыянальных меншасьцяў.

Савецкі пасол у Варшаве Оболенскі зляжыў Дырэктару Палітычн. Дэпартаменту Мораўскаму вусны протэст проці падтрыманьня, якое нібыто зроблена польскімі чыннікамі грузінскаму паўстанню. Падтрыманьне гэтае мела выявіцца ў пастанове Гарадзкае Рады м. Варшавы 18 гэт. верасня. Дыр. Мораўскі адказаў, што, ня глядзячы на бязумоўныя сымпаты польскага грамадзянства да грузінскага народу, Польскі Урад займаў пазыцыю няўмешваньня ўва ўнутраныя справы С. С. Р. Р.

За граніцай.

Конгрэс ангельскіх профэсійных саюзаў назначыў спецыяльную дэлегацыю ў С. С. Р. Р. дзеля правядзеньня анкеты аб яго палітычным і сацыяльным палажэньні.

У Індыі падчас спатычкі 21 верасня паміж індусамі і мусульманамі 3 чалавекі забіты і 43 ранены.

Паводлуг вестак з Мундэну, Чан-Со-Лін заключыў з сав. урадам дагавор, па якім ён прызнае маскоўскі ўрад і прымае параграф савецка-кітайскага дагавору ад 31 траўня г.г. аб кантролі Усходня-Кітайскай чугункі.

„Le Journal“ паведамляе з Мадрыду, што камандзёр гішпанскіх войск у Гэупе, які паддаў крытыцы ваенныя апэрацыі, вядзеныя гэнэралам Прыма-дэ-Рывэра, пасаджаны пад арышт.

Ангельскі прэм'ер Макдональд паведаміў фэдэрацыю горнарабочых, што 1 кастрычніка прыме яе дэлегацыю з мэтай абгавору з ёю рэзультатаў правядзеньня ў жыцьцё пляну Доуса адносна да велікабрытанскае горнае прамысловасьці.

Паводлуг вестак з Стокгольму, партыя сацыялістычная і партыя консьватыўная адтрымаюць на цяперашніх выбарах да ніжняй палаты ў Швэцыі перавагу коштам лібэральнае партыі.

У Літве скончыліся выбары да самаўрадаў. У Ковенскую Гарадзкую Раду выбрана: 28 ліцьвіноў, 17 жыдоў, 16 палякоў, 6 немцаў, 1 расейца і 5 кандыдатаў партыі домаўласнікаў (рознае нацыянальнасьці й рэлігіі), а разам 73 асобы.

Лёнданскія газеты паведамляюць з Шанхаю, нібыто кітайскія гэнэралы, якія ваююць паміж сабою за ўладу, пачалі міравыя перагаворы.

Новенская газета „Letuvos“ выступае востра проці Лігі Народаў у зьвязку з віленскім пытаньнем, пішучы, што Ліга праявіла сваю нясілу і жаданьне прыслужвацца сільным. Літоўскія надзеі на адтрыманьне Вільні прызнаны Лігаю Народаў бязгрунтоўнымі.

Райца савецкага пасольства ў Рыме, князь Гарчакоў намячаецца савецкім наглядчыкам у Лізе Народаў. У гутарцы з журналістамі кн. Гарчакоў заявіў, што саветы ня робяць націску на Нямецчыну ў сэнсе адмовы ад уваходу яе ў Лігу Народаў.

У Лёндане пачаліся нарады Макдональда з эгіпцкім прэм'ерам Заглюль-пашою.

Паводлуг вестак з Парыжу, перанос у Пайтэон астанкаў забітага ў пачатку сусьветнай вайны ў 1914 г. сацыяліста Жана Жорэса адбудзецца 23 лістапада гэтага году.

Харвацкая сялянская партыя Радзіча ў Югаславіі выпусьціла адоўку, ў якой выказваецца за констытуцыйную монархію на ўзор ангельскае.

Гішпанская армія ў Мароко лікам каля 120.000 чалавек вырушыла ў сярэдзіну краю.

Агляд прэсы.

Польска-беларускія адносіны ў Латвіі.

„Robotnik“ друкуе стацьцю свайго карэспандэнта з Латвіі, дзе знаходзім шмат цікавага датычна польска-беларускіх адносін. Між інш. чытаем:

„...Польскі школьны куратар нічога не рабіў у справе арганізацыі ў Дрысенскім пав. польскіх школаў, хаця гэтага дамагалася тутэйшае польскае насяленьне і хаця яшчэ ў бальшавіцкія часы было тут колькі польскіх школаў. Трэба было толькі іх ізноў адчыніць. Але куратар (п. Келпш) адкладаў справу, а ў той час беларускі аддзел адчыніў свае школы, а ў некаторых, як напр. у Нэўлянах, адчыніў паўзбэжна польскія аддзелы, кіраваныя польскімі вучыцелямі (курсы ў наш). Гэта не падалася (!?) польскаму п. куратару, каторы гэтых школ не прызнае і ня ўносіць у свой бюджэт, дзеля гэтага яны павінны ўтрымоўвацца з публічнай ахвярваньня, а часткова на кошт беларускага аддзелу (курсы ў наш).

Але гэтакі „аfront“, асабліва, што пры разьдзеле вучыцельскіх пасадаў не глядзелі на эндэцкія кваліфікацыі, не прайшоў для беларусаў гладка. П. Келпш разам з адным польскім паслом у латвійскі сойм, п. Вержбіцкім, пачалі даказваць, што ў Дрысенскім пав. ані наагул у Латвіі ніякіх беларусаў няма, што ёсьць толькі расейшы ды палякі. П. куратар пісаў аб гэтым абшырныя рапартажы ў Міністэрства прасьветы, а п. пасол пры кожнай аказіі казаў аб гэтым з соймавай трыбуны...

Палітыка п. п. Келпшаў, Вержбіцкіх і г. п. не дала нам (паляком) ніводнага новага паляка, але затое блга настроіла да нас (палякоў) беларусаў. Ужо штукі польскіх жаўнераў у 1920 г. крыху ахаладзілі беларускае насяленьне, але гэта тлумачыцца ваенным бязчадзьдзем. Але цяперашнія шпашні далі той рэзультат, што дрысенскія беларусы пачалі орыентавацца ў бок С. С. Р. Р.

Дапамагае ім у гэтым бязвольна шовіністычная латвійская ўлада. Напалыханыя (!) беларускім рухам у Польшчы, аб якім тут ходзяць вельмі пераўвялічаныя

R. U. S.

Праўда і няпраўда ў камунізьме.

Ад момэнт заснаваньня камуністычнай дзяржавы ў Расеі на ўсё сьвет паплыла камуністычная прапаганда. Сабраўшы гвалтам і сілай аграмадныя капіталы ў Расеі, аграбіўшы ўсё, што мела нейкую вартасьць, камуністы пачалі агітацыю, каб гэтак сама апанаваць увесь сьвет, каб гэтакі пераварот, як у Расеі, зрабіць усюды. Яны апавесцілі праграму, на падставе каторай увесь грамадзкі лад быў скамунізаваны, г. зн. ёсьць дзяржаўная ўласнасьць і толькі дзяржава мае права ёю распараджацца. Яны думалі, што гэтак чынам уводзяць у жыцьцё прынцыпы сацыялізму, сказаныя вядомымі сусьветнымі сацыялістамі Марксам, Ляссалем ды інш. Гэтак чынам яны стараліся пераканаць грамадзян Расеі, што тое, аб чым кажуць тав. Ленін, Троцкі ды інш. іхнія прыяцелі, гэта зьдзейсьненьне сацыялістычных ідэалаў, за якія тыя змагаліся.

Запраўды, аднак, выходзіць зусім інакш. Мы ў кароткіх словах пастараемся разглядзець

прынцыповыя догмы, якія расейскія камуністы правялі ў жыцьцё і асьвятліць іх поглядамі такіх вась выдатных сусьветных прадстаўнікоў сацыялізму, як Маркс, Ляссаль, а асабліва вядомы паводыр бэльгійскіх сацыялістаў Вандэрвэльд, які навет у часы рэвалюцыі езьдзіў у Расею, каб там на месцы пераканацца аб тым, як будзе выглядаць новая камуністычная дзяржава, заснаваная Леніным і Троцкім. Мы павінны адзначыць, што пагляды і прынцыпы гэтых запраўдных сацыялістаў далёкія ад таго, што камуністы зрабілі ў Расеі. Магчыма, што калі б яны рабілі сацыяльны пераварот гэтак, як вучылі гэтыя вялікія сацыялісты ў сваіх кніжках, дык гэты пераварот быў бы на карысьць людзям. Але сталася інакш. І вось у гэтым адна з найвялікшых абмылак расейскага камунізму.

I.

Ці грамадзкі пераварот можа быць раптоўным?

Гэтае пытаньне мы павінны паставіць, калі глядзімо на тое, што зрабілася ў Расеі. Бо мы бачым, што там камуністычная дзяржава вырасла амаль што ня з дня на дзень, што ў адзін момэнт

там скінута ўсё тое, што было, а гэтак чынам замест ладу і парадку зрабіўся непарадак і анархія.

Эміль Вандэрвэльд у сваёй кніжцы п. з. „Колектыўзм і эвалюцыя прамысловасьці“ абшырна піша аб заснаваньні сацыялістычнае дзяржавы. Аднак кажа, што „дзеля свайго разьмеру гэтая рэвалюцыя (г. зн. заснаваньне сацыялістычнае дзяржавы) можа быць толькі рэзультатам доўгага і зложанага раду частковых зьменаў, дзеля таго, што аснаўная перапраца ня можа быць раптоўнай, а раптоўная перапраца ня можа быць моцнай“.

Далей кажа, што заснаваньне сацыялістычнай дзяржавы ня можа рабіцца з дня на дзень (як гэта зрабілі Ленін і Троцкі), але можа быць толькі рэзультатам паступовых зьменаў. Інакш гэта будзе анархія або безгалоўе. Дзеля таго, што ня можна пераварачаць грамадзкі лад, калі грамадзянства не падгатоўлена да іншага, паводле сацыялістаў, лепшага ладу.

Маркс, бацька сусьветнага сацыялізму, кажа: „Новыя, вышэйшыя за папярэднія формы вытворчасці ня робяцца рапэй, пакуль у самым грамадзянстве даволі не разьвінуцца патрэбныя дзельі гэтага матар'яльнага сілы“.

чуткі, ўлада арыштавала шмат выдатных беларускіх дзеячоў. У Давіньску апынуліся ў вастрозе амаль што ня ўсе вучылі беларускае гімназіі. Ходзяць чуткі аб ліквідацыі беларускага школьнага аддзелу, чаго сільна дамагаюцца так сама расейцы, як і паліцыя. Палякоў дзеля гэтага ні будзе больш, але што будзе больш бальшавікоў—дык гэта факт.

Аб польскім золотым

„Kurjer Polski” друкуе артыкул др. Э. Спета аб новай польскай грашовай адзінцы — золотым. Аўтор даказвае, што золоты — гэта для Польшчы надта вялікая грашавая адзінка.

Ён піша між інш.:

Польскі банк стараецца ўтрымаць адносіны польск. золата да даляра як 5.18¹/₂ да 1, а гэтакім чынам утрымаць на месцы адносіны золата да іншай сусветнай валюты. Унутры краю, гэтак сама як і за граніцай курс залатога ў чужой валюце ўтрымоўваецца на вышнім офіцыяльнаму курсу.

Але ў адносінах да цаны прадуктаў унутры краю золоты не захоўвае той сілы, якая выплывае, пералічыўшы золоты на чужыя валюты. Гэта ёсць момэнт надта нядобры, ён вымагае вялікіх натугаў усяго грамадзяства і ўлады, якія павінны ўцямаць, што трэба каб купчая сіла золата ўнутры краю аднавадала яго вартасці па курсу.

Далей аўтор разглядае прычыны гэтага зьявішча і робіць гэкі вывад:

На першы пасляд гэта здаецца драбязой, але з гэтай драбязой складваецца ўстаноўка цаны самых патрэбных прадуктаў, рабочай платы і г. п. — гэта значыць усяго таго, што вырашае кошт вытворчасці...

Аўтор у канцы дае гэтую раду:

Найбольш радыкальным спосабам было-б разьбіць наш залаты на 10 адзінак і выпусціць алпаведныя дробныя грошы. Аднак няма ведама, ці наша ўлада (а тут таксама ідзе аб сойм і сэнат) згадзілася-б зрабіць гэкі рашучы крок. Калі-б гэта было немагчыма, дык трэ-было-б гэты психалёгічны момэнт лёгкіх адносін да часткі золата сцвяніць інакш, стараючыся прамаўляць да шырокіх масаў грамадзяства. Перш-на-перш трэ-было-б перамяніць нашу дробную монэту, надаючы ёй больш эфектыўны выгляд, апрабуючы пры гэтым на чэскіх і аўстрыйскіх прымерніках. Далей павінна пачацца найбольш шырокая прапаганда ашчоднасці гэтых дробных грошай. Урад, або фінансавыя ўстановы павінны апавясяціць, што прыймаюцца ашчоднасці, пачынаючы ад 10 прш. і на гэта выдаюцца ашчодныя кніжачкі.

У сваім „Камуністычным Маніфэсце“ Маркс прынцыпова змагаецца з паглядамі камуністаў, якія кажуць, што сацыялістычная дзяржава павінна заснавацца праз раптоўны пераварот. Іншы сацыялісты, Бэрнштэйн, ясна кажа, што грамадзкая рэвалюцыя ня можа звальвацца на грамадзяства „як злудзей уночы”.

А Ленін і Троцкі рабілі воль гэта, як кажа Бэрнштэйн. Камуністычная рэвалюцыя ў Расеі звалілася на яе, як злудзей уночы, дык і зрабіла з усім грамадзяствам, як злудзей.

Расея ўсём была непадгатоўлена, каб прыняць камунізм, як грамадзкую арганізацыю. Усе мы добра ведаем, што расейскія рабочыя, таксама як селянін, надта мала ўсвядомлены, каб сцвяніць прынцыпы сацыялізму або камунізму. Навет Нямеччына, якая з боку работніцкай арганізацыі стаяла надта высока, дзе прынцыпы сацыялізму былі ўсім ведамы, не зрабіла камуністычнага перавароту дзеля таго, што ведала, што грамадзяства ў сваім разьвіцці яшчэ не дарасло да таго, каб увясяці агульны камунізм. Можна сказаць, што ў Расеі камуністыя дарваліся да ўлады толькі дзякуючы людзкой дурнаце і дзякуючы таму, што

Кажучы, што гэтых месцаў, дзе прыямалі-б дробныя ашчоднасці, трэба, каб было як найбольш, аўтор капае:

Трэба думаць, што гэтка шырокая прапаганда павінна прынесці рэзультаты. Ад гэтага часу бязумоўна ня будзе лёгкіх адносін грамадзяства да 10 прш. Гэта будзе найлепшы спосаб даказаць шырокім ма ам, што з гэтай драбязой растуць вялікія грошы. Калі гэта ўдасца, дык тады можна будзе казаць аб спыненні шкоды для агульнага на шага жыцця, якая выплывае з психалёгічных прычын і гэкім чынам паправіць тоё ліха, якое нам зрабіў выбар надта высокай грашовай адзінкі. Дзеля апэкі нашых грошай гэта бязумоўна не засталася бяз уплыву, а самы факт, што шырокія масы прывучацца да ашчоднасці, ўжо варты ўсіх захадаў.

ПА СЬВЕЦЕ.

Суд над майстрам фальшывых грошай у Бэрліне.

Гэтымі днямі ў бэрлінскім судзе разглядалася справа расейскага мастака Івана Мясеедавага, які разам са сваёю каханкаю—танцавейй Мальвінай Вэрнічы падрабляў даляры і ангельскія фунты. Фальшывыя банкноты былі падраблены Мясеедавым з гэкім штукарствам, што, паводлуг заявы судовай экспэртывы, апошнія зьяўляюцца адзінымі сапраўды мастацкімі падробкамі, невядомымі дасюль у судовай практыцы. На судзе Мясеедаў даў кароткі жыцьцярэс з самага пачатку рэвалюцыі. У Бэрліне, дзе ён пражываў у Халепаэ, яму нібыта зьявіўся ўва сьне дух яго бацькі, трымаўшы ў руцэ дзесяцьфунтовы банкнот. Пасьля гэтага мастак пачаў падрабляць банкноты. Падчас інфляцыі ён нажыў вялікую маёмасьць. Паводлуг вывадаў мэдыцынскае экспэртывы, Мясеедаў першым у высокай ступені гістарыю, — ў яго сям’і былі духова-хворыя. Абвінавачваны хварэў чорнай воспаю, халераю й тыфусам. Падчас грамадзянскае вайны ён быў забраны ў палон бальшавікамі і прысуджаны да расстрэлу. Усё гэта не магло не адгукнуцца на яго псыхіцы. Пракурор трэбаваў строгае кары — катаржнай работы. Аднак — жа суд ўзяў пад увагу ў поўнай меры паказаны мэдыцынскае экспэртывы і засудзіў абвінавачванага на тры гады ў вастрог, а яго каханку — танцавейй Вэрнічы на 6 месяцаў вастрогу.

неўсвядомленыя работніцкія ды сялянскія масы не разумеюць ліха, якому яны навучаюць.

Дык воль рэзультаты раптоўнага перавароту, які камуністыя зрабілі ў Расеі, хутка выявіліся. Замест ладу і парадку пачалося блізладзьдзе. Замест улады, якая разумна кіравала-б дзяржавай, запанавалі гвалт і крывавай тэрор. Хто не хацеў сылена снаўняць загадаў жменькі людзей, аддаўшыхся Троцкаму і Леніну, таго кідалі ў вастрог, як контр-рэвалюцыянера, белагвардзейца, а ў канцы капцоў ставілі пад сьценку й расстрэлівалі. Урад, які гэтак урадуе, ня можа быць доўгавечным, ані ня можа даць шчасця грамадзянству. Дык воль у Расеі тысячы людзей гінуць у вастрогах, мільёны гінуць з голаду, а вялізныя масы сялян і рабочых жывуць, ня ведаючы, што будзе заўтра, дзеля таго, што ў кожны момэнт могуць застацца без работы і без зямлі, якую маюць. Хай толькі паявіцца новы загад радаў, дык ізноў усё, што было пабудавана, выварочываецца дагары нагамі і зьнішчаецца. У гэтакіх умовах ніякая дзяржава доўга існаваць ня можа.

Нябывалая паводка ў Петраградзе.

Паводлуг вестак з Рыгі, над Петраградам праляпеў гураган нявычайнае сілы. Блізка што ня ўнесь горад заліты вадою ўвышкі да 10-пёх футай. Гэта—найбольшая паводка, якая калі-нібудзь была ў Петраградзе. Дамы ўдоўж Нявы зруйнованы. Электрычныя дроты парваны, тэлефон не функцыянуе, трамваі ня йдуць. Уночы места прабывае ў цемры. Ужо ў працягу некалькіх дзён над месцамі шале лабура, якая нагнала з мора ў Няву масу вады. Вада перарвала дамбы й падмыла Зімовы Палап, а Неўскі прэспэкт абярнуўся ў раку, на якой плаваюць конскія трупы, абломкі вазоў ды іншыя рэчы. На вуліцах часта чуваць крыкі людзей, якія топяцца. Лік ахвяраў не устаноўлены. Прыпушчаюць, што затанула больш як 1000 чалавек Шмат раненых.

Прэзыдэнт Рэспублікі — кумам.

Паводлуг паведамленьня з Чэха-славакіі, адна з газет апублікавала нядаўна аб тым, як прэзыдэнт Масарык зрабіўся кумам у сям’і жыдоўскага настаўніка ў Вялікіх Міхалоўцах. Настаўнік І. Гэрдінгэр, які паходзіць з беднае сям’і, напросіў прэзыдэнта Масарыка аб падмозе з прычыны нараджэньня чацьвёртага дзіцяці. У сваім прашэньні ён напісаў, што яго жаданьнем зьяўляецца, каб нова-народжаны зрабіў гэтулькі сама дзеля свайго народу, як і прэзыдэнт Масарык. Просьба І. Гэрдінгэра была задавальнена: прэзыдэнт паслаў яму 2.000 каронаў і згадзіўся быць хрышчоным бацькаю яго дзіцяці.

Новая рэлігія ў Японіі „Омото-Кё”.

Мінулым летам у Японію прывезены нейкі японец Вані Сабуро, арыштованы пры злаўленьні кітайскім войскам хунхузаў у Манджурый. Вані Сабуро лічыць сябе прарокам новае сынтоістаўскае сэкты „Омото-Кё”, якая некаторымі людзьмі ў Японіі правываецца „новаю рэлігіяй”.

Толькі ў сакавіку гэтага году Вані Сабуро выехаў з Японіі ў Манголію, дзеля прапаганды гэтае навукі. Японцы завуць Вані Сабуро „дурным” або „вар’ятам”.

Закладчыцай гэтае сэкты была нейкая Онао, жыўшая ў месце Оябэ, Кіюцкае прэфэктурны, памёршая тры гады назад у вельмі старым веку. Пра Онао расказваюць, што калі ёй было каля трыццаці гадоў ад нараджэньня, дык яна мела „яснавідзеньне” і з тае пары яна пачала праракаваць. Сама яна была нілісьменнаю і дзеля гэтага яе праракаваньні запісвалі іншымі. І нібыта некаторыя з яе праракаваньняў збыліся, а дзеля гэтага ў яе пачалі зьяўляцца староньнікі. Пракакаваньні былі аб землятрасеньнях, пажарах.

Павучаньні, праракаваньні і згадваньні Онао запісаны і выйшлі асобнаю кніжкаю пад назовам „Офудэ сокэ”.

Спачатку навука Онао нікім не прасьледавалася і новая сэкта ўжо налічвала некалькі дзесяткоў тысяч сяброў. У некаторых месцах наўсталялі бажніцы гэтае сэкты, як напрыклад, у Токію, ў Осака і ў Оябэ. Бажніцы гэтыя будаваліся прытарноўваючыся да тыпу галоўнае сынтоістаўскае бажніцы,—пабудованае ў чэсьць багіні Аматаэрос або Тээн-шэ-дайджын — духа сонца.

Гады са два назад навука Онао была офіцыяльна забаронена і бажніцы сэкты пазачынены. Забарона гэтая адбылася злея таго, што сярод сэктантаў пачалі зьяўляцца ідэі, падрываўшыя асновы японскае імперыі. Але ні сама Онао, ні яе насьледнік Вані Сабуро, як быццам, ня мелі да чыньня да гэтых дзаткаў навукі. Адзін японскі студэнт, хочучы падкрэсьліць шарлатанскі характар навукі, якую прапагуе Вані Сабуро, сказаў:

— Ён-тое самае, што расейскі Распуцін — навет тэарам падобны да Грышкі.

У С. С. Р. Р.

Абсьледаваньне безработных.

Як піша „Правда” аддзел працы маскоўскае рады закончыў абсьледаваньне і падлічэньне безработных у Маскве. Усяго было памечана абсьледаваць 111.000 безработных і 14.000, якія знаходзяцца на часовых работах. Падчас абсьледаваньня выясьнілася, што часьць безработных выехала з Масквы, а іншыя мелі ўжо заўсёдную працу.

Усяго было абсьледавана 107.661

II.

Роля сялянства ў камунізьме.

Якую ролю ў камуністычнай дзяржаве павінен мець селянін? Усе сацыялістычны камуністычныя сыстэмы кажуць, што селянін такі, які ён ёсьць цяпер, г. зн. маючы свой загон і хату, ня можа існаваць у камуністычнай дзяржаве. Уся зямля павінна быць дзяржаўнаю, а селянін адтрымоўвае толькі права да свае сьмерці абрабляць яе, але ня так, як ён хоча, а як гэта патрэбна для дзяржавы. Ён ня можа запісаць зямлю сваім дзеткам, дзеля таго, што пасьля яго сьмерці зямля йзноў пераходзіць на ўласнасьць дзяржавы. Таксама ён ня можа збожжа, бульбы ды інш. прадуктаў, якія ён адтрымае з зямлі, аддаць свайй сям’і або прадаць на свае патрэбы, дзеля таго, што лік спажываных прадуктаў вызначае яму дзяржава, а лішку, якая застаецца, павінен аддаць на карысьць усяго грамадзяства. Калі, абдзяліўшы ўсё грамадзяства, акажацца, што селянін зашмат аддаў дзяржаве, дык дзяржава гэтую лішку вяртае яму.

(Працяг будзе).

безработнага. Па думцы абследавальнікаў трэба зняць з біржы працы 42.117 чалавек або 39,2 проц. агульнай колькасці абследаваных і з іх сяброў саюзаў 13.621 або 12,7 проц. ды не-сяброў саюзаў — 28.496 або 26,5 проц.

Аснаўнымі прычынамі выключэння з біржы зьяўляюцца: „*няўная прыналежнасць да працоўнага элементу*“ (гандляры, маклеры і г. д.), факт заўсёднае працы (кустары, рамесьленікі і інш.) і адсутнасць кваліфікацыі або стажу (хатнія гаспадыні, ніколі ня служыўшыя і ня думаючыя працаваць, а толькі карыстацца палёгкамі безработных пры аплаце камунальных паслугаў).

Прыгавар па справе 129 хаборнікаў.

Вынесены прыгавар па справе 129 хаборнікаў Паўночна-Заходніх чугунак. Да вышэйшай меры кары засуджана 9 чалавек: быўшы начальнік матар'яльнай службы Чахурскі, яго памочнік Сакалоў, быўшы інспектар рабрына Іоніч, падрадчыкі Карнілаў і Розэнгауз, начальнік службы цягі Бабаеў, нач. электраслужбы Слушэўскі, начальнік тэхнічнай часці Лукьянаў, падрадчык Аўсянік. Да Чахурскага, Сакалова і Карнілава прытарнована амнэстыя—растрэл заменены на 10 гадоў вастрогу. Рэшта — падрадчыкі і адказныя працаўнікі чугункі засуджаны на пазбаўленьне волі, на розныя тэрміны вастрогу.

П'янства і хуліганства.

Прэзідыум маскоўскае рады прапанаванаў раённым радам апрацаваць спосабы барацьбы з хуліганствам і п'янствам. Агульныя меры будучы апрацаваны пасля разгляду праектаў раённых радаў. У звязку з узмацаваньнем хуліганства, прэзідыум хамоўніцкае раённае рады прапанаванаў міліцыі забараніць гандаль півам у сталоўнях у Дарагамілаве.

Чэкіст — разбойнік.

Данскім пракурорам обласці арыштованы начальнік апэрацыйнага аддзелу ГПУ, кіраваўшы шайкай „Белай Маскі“, сябры якое ў сакавіку былі засуджаны на растрэл, а тыя, што хаваў іх, на 10 гадоў вастрогу. Пры вобску ў арыштованага адабра на 25.000 чырвонаў, 6 пудоў серабра і шмат каштоўных каменяў. Арыштованы — стары партыец.

Спаленне камуністычнае колектыўнае гаспадаркі.

Газета „Молот“, якая выходзіць у Ростове на-Доне, паведамляе, што ў сяле Іванаўцы, Кіеўскае губэрні сяляне спалілі камуністычную колектыўную гаспадарку. Пленум сельскіх радаў і камітэтаў беднаты мясцовага раёну пастанавіў разлажыць шкоду ад пажару на багатых сялян сяла Іванаўкі.

Гураган у Царыцынскай губэрні.

У раёне сяла Сярэдня-Ахтуба, Царыцынскае губэрні праляцеў сільны гураган, зруйнаваўшы шмат будынкаў. Гураган павырываў з каранямі шмат векавых дрэваў і пагнаў стады авечак.

Бібліятэка Крапоткіна.

„Рабочая Газета“ піша, што ў бліжэйшай будучыне ў Маскву будзе перавезена з Лёндану бібліятэка вядомага расейскага рэвалюцыянера-анархіста П. Крапоткіна. Бібліятэка будзе памешчана ў крапоткінскім музэі.

Жыццё провінцыі.

Падробнасьці бандыцкага нападу на поезд.

Польск. Тэлегр. Аг. падае за 25. IX, гэты падробнасьці нападу на поезд на лініі Парахонск-Ляхва.

Зараз-жа пасля нападу на поезд а 14 гадз. 30 мін., у якім ехалі ў Лунінец пан ваявода Даўнаровіч і біскуп Лазінскі, загадана энэргічнае прасьледаваньне бандытаў, якія ўцяклі ў паўночным кірунку.

У пагоні бягуць удзел дзьве кампаніі войска з Лунінца і Пінска, сільныя аддзелы паліцыі з Лунінца, Пінска і Берасьця. Дзеля таго, што напад бандытаў адбыўся сярод багатых ваколіцаў, якія ня маюць ніякай тэлеграфнага і тэлефоннага злучэньня, дык дасюль яшчэ не атрымана ведамасьцяў аб рэзультатах пагоні.

У дапаўненьне ранейшага паведамленьня аб нападе ПАТ. падае з пэўнае крыніцы, што поезд быў затрыманы на 177 кілямэтры пры помачы чырвонага сыягу. Затым ён быў закіданы ручнымі гранатамі. Бандытамі забіты гандляр-жыд невядомага прозьвішча, а ранены — сэнатар Выслаух з жонкаю, паліцыянт, спраўджаўшы дакумэнты й яшчэ адзін з пасажыраў, разам 4 асобы.

Бандыты былі азброены стрэльбамі й ручнымі гранатамі, а машынныя карабінаў ня мелі, апраненыя былі ў сялянскія вопраткі і абутыя ў пасталы.

Праз 40 мінют пасля нападу аддзелы войска й паліцыі ўжо былі на месцы выпадку. Банда ўцякла ў кірунку Баранавіцкага павету. Згодна з данясеннем акружнае паліцэйскае камэндантуры ў Берасьці, контакт паміж аддзеламі прасьледавальнікаў і бандай навізаны. Прасьледаваньне цягнецца далей.

З прычыны гэтага дзікага здарэньня, орган тутэйшых польскіх консэрватараў „*Slowo*“ ў нумары 219 за 26. IX піша ў кароткай заметцы:

„Нам вельмі прыкра выказваць тое, што кожнаму, пасля азнамленьня з дэталямі нападу на поезд, цягнецца на вусны.

Шайка бандытаў тэрорызуе поезд з дастойнікамі. Ваяводу Даўнаровіча асьмяшылі, распранулі нагола. Гэтак сама зрабілі з камэндантам паліцыі. Аднаго жыда, які барапіўся, забілі.

Трэба спытацца, ці камэндант паліцыі носіць з сабою толькі парожні кабур ад рэвальвэра і парожнюю похву ад шаблі? Чаму ў ведамасьцях, якія кажуць, што бандыты засыпалі вагоны кулямі, няма нічога аб тым, ці ехаўшыя ў тых вагонах прабавалі адстрэльвацца, ці не?

Вельмі нам прыкра заявіць п. Даўнаровічу, што мы хацелі-б, каб ён паддаў сваё здароўе пэўнай шкодзе, а навет і зарызыкаваў жыццём у асабістай абароне, чымся гэтак даў зганіць высокі пост палескага ваяводы Рэчыспалітай“.

Наш уласны карэспандэнт, выпадкова быўшы сьведкаю нападу, піша аб новых дэталях павядзеньня бандытаў. Пасля таго, як паравоз быў бандытамі адчэплены і без абслугі пушчаны ў кірунку Лунінца, пачаўся сыстэматычны грабеж пасажыраў. Скамандаваўшы „*Rece do bogu*“, бандыты перш за ўсё патрэбавалі ад пасажыраў даляраў і золата, пасля

пачалі выкідаць багаж праз вокны. Шмат у каго з пасажыраў пазьнімалі адзежу і заставілі толькі ў адным порці. Пажыва дасталася бандытам вялікая, бо з гэтым поездам ехала шмат гандляроў за таварамі, якія мелі пры сабе вялікія грошы. Так, у аднаго толькі жыдка бандыты адабралі больш як тысячу даляраў. Цікава, што, апрача каштоўных рэчаў, бандыты забіралі ад пасажыраў хлеб і іншыя прадукты. З поездам гэтым паміж іншымі ехаў Палескі ваявода, якога бандыты таксама абрабавалі, але, як гаварылі ў поездзе, выдалі п. ваяводзе квітанцыю на забраныя ў яго грошы за подпісам „Атаман бела рускіх войскаў“. Такую самую квітанцыю адтрымаў і загадчык паштовага вагону, ў якім бандыты забралі шмат паштовых грошай.

Напад гэты не абыйшоўся і без чалавечых ахвяраў: 3 асобы, якія не згадзіліся дабравольна аддаць грошай, былі забіты, некалькі ранена. Аднаго паліцыянта бандыты павялі з сабою. Скончыўшы грабеж, бандыты аддалі загад пасажырам зачыніць усе дзьверы й ня выходзіць з вагонаў. Хутка пачуўся страшэнны выбух, гэта бандыты ўзарвалі чугуначны мосьцік у кірунку на Лунінец, каб затрымаць пагоню.

Увесь напад цягнуўся некалькі мінют. Праз гадзіну з Лунінца й Пінска прыбыла паліцыя й войска. Была пачата энэргічная пагоня, вынікі якой яшчэ неведомы.

Трэба зазначыць, што частка бандытаў была апранена ў паліцэйскія мундэры, але на нагах мелі... лапці.

ПАТ паведамляе з аўтарытэтных крыніц, што ў чацьвер каля 6-й гадзіны ўвечары ўдалося злавіць 33 бандытаў; тры з іх пазнаны пасажырамі поезда, аграбленага ля станцыі Парахонск. Дзевяць з іх падазраваюцца ў учасьцьці ў гэтай самай справе. Аб рэшце йдзе сьледзтва. Астаткі банды акружаны.

Вялейскі пав.

24 верасьня ў Вялейскім пав. на савецкай граніцы каля стаўпа № 484 перайшла граніцу банда з 5 ёх асоб, азброеная стрэльбамі ды ручнымі гранатамі. Бандытаў заўважыў пастарунковы, які пачаў клікаць, каб банда затрымалася. Дзеля таго, што гэты воклік ня даў ніякага рэзультату, паліцэйскі стрэліў два разы, раніўшы 2-х бандытаў. Рэшта бандытаў, пачуўшы стрэль, ўцякла, пакінуўшы сваіх раненых таварышоў, якіх польская ўлада арыштавала.

Сьвянцянскі пав.

На плябанію ў мястэчку Парыдаў, Даўгеліскай вол., напала 3-х бандытаў, якія ўшчэнт аграбілі плябанію ды ўцяклі.

Віленскі пав.

24 верасьня ўвечары каля фальварку Дэмбнякі, Рудамінскай вол., два бандыты, азброеныя стрэльбамі і рэвальвэрамі, напалі на вяртаўшыхся дамоў жыхароў Тургельскай вол. Віктара Адамовіча, Міхалку Друтыя, Адэлю Лянсовіч, Станіславу Шайбокаву, Матэльду Адамовіч, Анну Друтэль, Альжбету Ланцэвіч і Анну Сымановіч.

Бандыты, аграбіўшы свае ахвяры, уцяклі ў лес, але праз 15 мін. былі затрыманы засеўшымі ў засадзе паліцэйскімі.

Арыштавалі нейкіх Станіслава Шчэсновіча і Міхалку Багдзевіча, ў якіх адабралі награвленыя рэчы і вярнулі пацярпеўшым.

Навіны у тры радкі.

— Праф. Казлоў знайшоў каля Ургі ў Манголіі астаткі дагістарычных людзей і жывёлаў.

— 22 вер. памёр у Вене фэльдмаршал Кэвэс, вядомы ўзяццем Модліна і Белграду. Нябожчыку быў 71 год.

— Гураган у Паўноч. Амэр. у штатах Мічыган і Мінасота нарабіў вялікае шкоды. 40 чал. забіта, некалькі сот ранена. Недалёка ад Мільвока зруйнавана некалькі местаў.

— У Адэсе павялічваецца эпідэмія шкарлятыны. Закрыты цэнтральны клуб маладых ленинцаў.

— Вёска „Кітай“ у Крыме названа Бальшавікамі „Лібнэхтаўкай“.

— У Адэсе губ. *губ. літ. просвет* пастанавіў васьці антырэлігійнае наступленьне ў звязку з будучымі жыдоўскімі ствэрамі.

— Праф. Лівэрпульскага унів. ту д-р Бэлі дабыў хімічным спосабам пры помачы ультра-фіалетавых праменьняў цукер.

— У Варшаве зьявіліся ў абегу фальшывыя банкноты вартасьцю ў 5 і 20 даляраў.

— Гураган, праляцеўшы над Эстоніяй у мінулы аўторак, нарабіў вялікае шкоды ў Рэвалі, Пэрнові і Галсалаі, якія часткаю заліты вадою. Бура здыража стрэхі, вырвала з караньмі дрэвы.

— У Гановэры (Нямеч.) пачаўся конгрэс дэлегатаў нямецкіх гарадоў. Соцыялісты ад удзелу ў конгрэсе адмовіліся.

— Паводлуг даных мін. справядлівасьці, у польскіх вастрогах на 25. VIII. было 1419 палітычных арыштов., з іх 145 беларусаў.

ТУТЭЙШАЯ ХРОНІКА.

— Паверка прызыўных. Пасля закончэньня прызыву асобаў, радзіўшыхся ў 1903 годзе, будзе пачата паверка прызыўных іншых гадоў, якія пры быўшых мэдыцынскіх аглядах былі прызнаны нягоднымі да ваеннай службы.

У прав. духоўнай сэмінарыі.

У віленскай праваслаўнай сэмінарыі просьбы ўва ўсе клясы прыймаюцца да 1 кастрычніка. Просьбы падаюцца на імя рэктара сэмінарыі і прыймаюцца ў канцэлярыі сэмінарыі штодня ад 9 г. раніцай да 1 г. палудні.

Сэлета навука ў сэмінарыі будзе бясплатная і толькі на школьныя прылады будучы браць па 31 зл. за паўгода ад кожнага вучня.

Сэмінарыя сэлета будзе мець роўныя правы з дзяржаўнымі гімназіямі і той, хто скончыць сэмінарыю, будзе карыстацца правам паступіць ува ўсе вышэйшыя школы.

Пры сэмінарыі будзе інтэрнат для незможных вучняў з поўным харчаваньнем. За карыстаньне інтэрнатам вызначана плата 15 зл. за 1/2 года і прадукты паводле нормы, вызначанай кіраўніцтвам сэмінарыі.

— Дарагоўля. Невядома чаму, цана на зэнатураваны сыпарт паднята на 2 злоты на вядро.

УСЯЧЫНА.

Царская кухня для чырвоных скаутаў.

Раённая рада Замаскварэцкае часці ў Маскве падала заяву ў Маскоўскую Гарадзкую Рату аб перадачы ёй памешканьня быўшае царскае кухні ў Няскучным Садзе дзеля разьмяшчэньня там замаскварэцкіх чырвоных скаутаў.